

ជីវភាពសេដ្ឋកិច្ច

របបសក្តិភូមិ និង របបទោសភាពទ្រទ្រង់ឲ្យសេដ្ឋកិច្ចទន់ខ្សោយជានិច្ច ជាពិសេសខាងកសិកម្ម ដែលជាសកម្មភាពតែមួយដែលសំខាន់ជាងគេនៅបាត់ដំបង ។ កសិកម្មពីងផ្អែកលើដំណាំស្រូវតែមួយមុខគត់ ។ កង្វះគមនាគមន៍ ធ្វើឲ្យប្រជារាស្ត្របាត់ដំបង ក្នុងសម័យលោកម្ចាស់នេះរស់នៅសឹងតែដាច់ស្រឡះពីពិភពដែលមានអរិយធម៌លូតលាស់ ពោលគឺរស់នៅតែដោយសារមធ្យោបាយប្រពៃណីរបស់ខ្លួន ។ សិប្បកម្មអាចបង្រួបសេចក្តីត្រូវការបានខ្លះ ខាងសម្ភារៈ ។ អ្នកបាត់ដំបងសម័យនោះរស់នៅតែដោយសារខ្លួនឯង គឺរស់តាមរបៀប សេដ្ឋកិច្ចចិញ្ចឹមពោះ ។

ក- កសិកម្មចិញ្ចឹមពោះ :

កសិកម្មនៅបាត់ដំបងមុនឆ្នាំ ១៩០៧ ធ្វើតាមរបៀបឯកវប្បកម្មគឺធ្វើតែដំណាំស្រូវមួយមុខ ។ ដីស្រែល្អៗ មានជីវជាតិ ត្រូវបានពួកអភិជន ពោលគឺពួក យុន ហ្លួង ផ្សា គេប្រមូលដណ្តើមយកអស់ ។ ពួកអភិជនប្រើទោសករឲ្យធ្វើស្រែចំការដោយឥតត្រួតត្រាពិនិត្យដិតដល់ទេ ព្រោះទំហំការដែលគេក្រសោបនោះធំពេក ។ ម្យ៉ាងទៀត ពួកអភិជនពុំសូវអើពើនឹងការបង្កបង្កើនផលទេ ររល់

សប្បាយនឹងល្បែងផ្សេងៗទៅវិញ ។ ទាសករដែលជាបាវបំរើ ធ្វើ
 ដោយឥតបានកំរៃអ្វីសោះ បានតែខោអាវមួយចង្កេះបាយមួយចំ
 រែក រស់ទាំងត្រដាបគ្រួសារដោយឥតសង្ឃឹមថាខ្លួននឹងបានទទួល
 ផលពីការងាររបស់ខ្លួន ។ ទាសករមានប្រយោជន៍អ្វីនឹងខំយកចិត្ត
 ទុកដាក់ក្នុងការបង្កបង្កើនផល ។ ម៉្លោះហើយ ទាសករធ្វើការកុំឲ្យ
 តែចៅហ្វាយនាយស្តីបន្ទោស ឬវាយដំច្រំឆាក់ប៉ុណ្ណោះ ។ កត្តាទាំង
 នេះហើយ ដែលនាំឲ្យទិន្នផលស្រូវនៅបាត់ដំបងសម័យនោះ ទាប
 ជានិច្ច ទោះបីដីស្រែនៅបាត់ដំបងល្បីឈ្មោះថាជាដីមានជីវជាតិជាង
 គេក៏ដោយ ។ ផលិតផលសរុបមានកំរិតខ្ពស់ក៏ដោយសារតែទំហំដី
 ដែលធ្វើស្រែនោះទេ ។

បើនិយាយអំពីបរិក្ខារ និងបច្ចេកទេសក្នុងការបង្កើនផលវិញ
 នោះប្រាកដជាមានកំរិតទាបបំផុត កុំនិយាយពីរឿងនង្គ័ល រនាស់
 ដែលជាឧបករណ៍យ៉ាងចាស់បុរាណនោះ ។ គេធ្វើស្រែរកតែទីដី
 ស្រឡះ ពុំសូវកាប់ឆ្ការព្រៃទេ ។

ដោយហេតុដីស្រែមានជីវជាតិ ត្រូវពួកអភិជនវាតក្រសោប
 យកអស់នោះ ប្រជារាស្ត្រសាមញ្ញមានការលំបាកក្នុងការរកដីធ្វើ
 ស្រែណាស់ ។ ដោយខ្វះមធ្យោបាយកាប់គាស់រានដីថ្មីគេត្រូវតែជួល
 ដីធ្វើស្រែដោយឲ្យឈ្នួលយ៉ាងខ្ពស់ ។ កម្រមានរាស្ត្រសាមញ្ញដែល

គេហៅថា អ្នកជា មានដីធ្វើស្រែខ្លួនឯងណាស់ ។ កង្វះ
 គមនាគមនី និងការកេងប្រវ័ញ្ញសព្វបែបយ៉ាងបានធ្វើឲ្យប្រជា
 កសិករបាត់បង់ទឹកចិត្តនឹងបង្កើនផល រួមផ្សំនិងផ្គត់គំនិតចុះចាញ់
 ព្រេងវាសនា ហើយនិងកំណែនគ្រប់យ៉ាងដែលលោកម្ចាស់និងពួក
 អភិជនបង្ខំដាក់ពីលើ ។

គេធ្វើស្រែសំរាប់តែសេចក្តីត្រូវការខាងអាហារ និងដើម្បីដូរ
 យកសំលៀកបំពាក់និងប្រដាប់ប្រដារប្រើប្រាស់ខ្លះ ។ គេធ្វើស្រែតែ
 មួយដងទេក្នុងឆ្នាំ ។ ដើម្បីចៀសវាងផលិតផលលើសដោយសារ
 ខ្វះមធ្យោបាយនាំទៅលក់នៅទីឆ្ងាយ រាស្ត្រសាមញ្ញធ្វើស្រែលែឲ្យ
 បានផលត្រឹមតែ ៧០ឬ៨០ថាងប៉ុណ្ណោះក្នុងមួយគ្រួសារ ។ តែ អស់
 លោក យុន លួង ដែលមានដីស្រែធំទូលាយ ហើយមានទាសករ
 ច្រើន មានជម្រកស្រូវយ៉ាងធំធេង ហើយដឹកស្រូវទៅលក់ឯបរទេស
 បានលុយកាក់ ទិញមានប្រាក់ចាយវាយហ៊ឺហា ។ លោកមន្ត្រីនាយក
 មានជម្រកស្រូវដែលមានបណ្តោយដល់ទៅ ២០លែង ។

ក្រៅពីដំណាំស្រូវ គេដាំដំណាំផ្សេងៗទៀតចំរុះគ្នា សំរាប់
 បរិភោគក្នុងគ្រួសារ ឬចែកចាយដល់ចិត្តភក្តិ ឬលក់ដូរខ្លះ ។ ក្នុង
 ចំការផ្ទាល់ខ្លួន ជាពិសេសច្រើននៅជុំវិញផ្ទះ គេមានដាំ ដូង ស្លា
 ចេក ស្វាយ ល្អិត ក្រូច អំពៅ ម្នាស់ ។ល។ គេមិនដែលឃើញ

ចំការដែលមានដាំសុទ្ធតែក្រូច ឬស្វាយតែមួយមុខទេ ។ ចំពោះ
 បន្លែវិញ គេដាំតែតាមរដូវ គេគ្មានបច្ចេកទេសក្នុងការដាំដំណាំខុស
 រដូវទេ ។ ស្ត្រី ក្រសក់ ក្រឡាច ជាដើម មិនមានដាំនៅរដូវប្រាំង
 ទេ ។ ចាស់ៗដំណាលថា បើនៅសម័យនោះ បើមានអ្នកជំងឺដល់
 ស្លាប់ហើយត្រូវការ ស្ត្រីយកទៅធ្វើថ្នាំនៅរដូវប្រាំង អ្នកនោះប្រាកដ
 ជាស្លាប់មិនខានឡើយ ព្រោះគេមិនអាចរកស្ត្រីបាន ។

ម្យ៉ាងទៀត បន្លែខ្លះដូចជា ប៉េងប៉ោះ ស្ពៃក្តោប សាឡាត់
 ខាត់ណា មិនទាន់មានយកមកដាំនៅបាត់ដំបងយើងទេ ។ សម័យ
 នោះគេឃើញមានតែ ប៉េងប៉ោះម្យ៉ាង ផ្លែតូចៗមូលប៉ុនកូនដៃ ។
 ឯម្ចាស់វិញក៏មានតែពីរបែបទេគឺពូជម្ចាស់ឥន្ទជិត និងពូជម្ចាស់យក្ខ
 កន្ត្រាដែលសព្វថ្ងៃយើងមិនសូវបរិភោគផងទេ ។

ដើម្បីជាំជំនិះ និង កិច្ចការស្រែចំការ គេចិញ្ចឹម គោ ក្របី
 សេះ ដំរីនៅក្នុងគ្រួសារ ។ អ្នកមាន មានគោក្របីទាំងហ្នងៗ ហើយ
 មានបារបំរើឃ្វាល ។ អ្នកក្រមានគោ ឬក្របីតែមួយនិម ឬក៏គ្មាន
 ផង ។ អ្នកក្រខ្សត់ត្រូវជួលគោក្របីគេធ្វើស្រែចំការ ថែមលើការ
 ជួលដីស្រែទៀត ។ កសិករប្រភេទនេះច្រើនតែរស់ត្រដាបត្រដួស
 ជួនកាលដោយសារទំនង់មួយទៀតគឺការខ្ចីបុលគេ ។

តាំងពីយូរមកហើយ មានច្បាប់បញ្ញត្តិមួយចែងអំពីរបៀប

របបក្នុងការចិញ្ចឹមសត្វ ។ ចាប់ពីថ្ងៃ ៣ កើត ខែមាយ ដល់ថ្ងៃ៣
 កើតខែពិសាខ ទាំងអស់គ្នា ទាំងលោកម្ចាស់ ទាំងអភិជនទាំង
 រាស្ត្រប្រជា អាចលែងគោ ក្របី សេះ ដំរី ឲ្យដើររកស៊ី ដោយឥត
 ព្រួយបារម្ភក្រែងសត្វពាហនៈខ្លួន ដើរហែបោចស៊ីដំណាំអ្នកដទៃ
 ឡើយ ។ គេរង់ចាំតែដល់ថ្ងៃ ៣ កើតខែពិសាខ ទើបនាំគ្នាទៅចាប់
 គោក្របីយកមកធ្វើស្រែចំការវិញ ។ វិធានការនេះ ផ្តល់ការងាយ
 ស្រួលដល់អ្នកមានគោក្របី តែឲ្យផលអាក្រក់ដល់អ្នកដែលមាន
 បំណងដាំដំណាំផ្សេងៗ ដូចជាដាំ ពោត សណ្តែកបាយជាដើម ។
 ដូចនេះក្រោយការស្រែចំការ ត្រូវទំនេរទាំងអស់គ្នា គេនាំគ្នាដើរពី
 ស្រុកមួយទៅស្រុកមួយ ដើរស្តាប់សាកសួរសុខទុក្ខញាតិមិត្ត ធ្វើ
 បុណ្យធ្វើទានកំសាន្តសប្បាយ ឬលេងល្បែងស៊ីសងតាមទំនើង
 ចិត្ត ។ គេមិនសូវខ្វល់ខ្វាយនឹងកិច្ចការរកស៊ីអ្វីឡើយ ។ រដូវប្រាំង
 ជារដូវកំសាន្តសប្បាយ ជារដូវបុណ្យទាន ជារដូវចូលឆ្នាំ ។

ក្នុងការចិញ្ចឹមសត្វនេះទៀត គេមានច្បាប់ម្យ៉ាងដែលតឹងរ៉ឹង
 ជាទីបំផុត គឺចោរលួច គោក្របី សេះដំរី ត្រូវតែប្រហារជីវិតចោល
 នៅពេលចាប់បាន ។ អ្នកមានគោ ក្របីមិនសូវព្រួយបារម្ភខ្លាចចោរ
 លួចសត្វពាហនៈឡើយ ។ ច្បាប់នេះប្រហែលជាមានបំណងការ
 ពារទ្រព្យសម្បត្តិលោកម្ចាស់ និងពួកអភិជន ដែលមានគោក្របីទាំង

ក្រោយៗទេ ។ ដំរី លោកម្ចាស់ដើររាតត្បាតពេញភូមិ ស៊ីចេកស៊ី
 ម្ចាស់អ្នកស្រុក ហើយខ្លះដើររោចទើខ្លះអ្នកក្រីក្រ តែពុំមានអ្នកណា
 ហ៊ាននិយាយមួយម៉ាត់ឡើយ ។ លោកតា តូច បានយកផ្លូខ្នែកទៅ
 បាញ់ដំរីលោកម្ចាស់ ដែលចូលមកស៊ីអំពៅក្នុងចំការគាត់ ។ ដំរីនោះ
 វាច្រឡោតដោយត្រូវគ្រាប់ផ្លូខ្នែកក៏ដេញព្រេចគាត់ទាល់តែស្លាប់ ។
 ដល់ពេលនេះ ច្បាប់មានន័យផ្សេងៗ គេចោទថាលោកតា តូចធ្វើ
 ឲ្យដំរីគេកាច ដែលនាំឲ្យដំរីនោះដើរព្រេចគេព្រេចឯងតទៅទៀត ។
 គ្រួសារលោកតាតូចត្រូវគេពិន័យជាប្រាក់ ៤ តម្លឹង ។ គ្រួសារគាត់
 ត្រូវជំពាក់បំណុលគេ ដោយម្យ៉ាងត្រូវរកប្រាក់ធ្វើបុណ្យខ្មោច ម្យ៉ាង
 ទៀតត្រូវរកលុយទៅសងថ្លៃដំរីគេ ដែលសម័យនោះ គេប្រើពាក្យ
 ម្យ៉ាងថា "ហៅព្រលឹងឲ្យដំរី" ។

នៅសម័យនោះ អ្នកស្រុកមិននិយមបរិភោគសាច់គោទេ ។
 នៅទីផ្សារមិនដែលមានលក់សាច់គោទាល់តែសោះ ។ គេបរិភោគ
 តែសាច់សត្វព្រៃដែលគេបរបាន ឬដាក់អន្ទាក់បាន ។ មានតែអ្នក
 ប្រមឹកទេដែលបរិភោគសាច់គោក្របីដោយមិនឲ្យគេដឹងខ្លួនខ្លាយ ។

មានតែ ចិន យួនទេ ដែលចិញ្ចឹម ជ្រូក មាន់ ទាព្រោះខ្មែរ
 កាន់ព្រះពុទ្ធសាសនាទៀងទាត់ ខ្លាចបាបណាស់ មិនហ៊ានចិញ្ចឹម
 សត្វ សំលាប់សត្វទេ ។

ដោយសារមនុស្សតិចនិងផ្ទៃដីលិចទឹកធំ ខេត្តបាត់ដំបង
 សម័យនោះសម្បូរត្រីហួសពីសេចក្តីត្រូវការឆ្ងាយណាស់ ។ គេ
 បរិភោគតែត្រីធំៗដូចជាត្រីវិស ត្រីសណ្តាយ ។ គេនេសាទត្រីបាន
 ដោយងាយណាស់ដោយគ្រាន់តែប្រើឧបករណ៍សាមញ្ញៗ ។ នៅ
 បឹងទន្លេសាបលោកម្ចាស់លក់ភាស៊ី គឺទូនេសាទឲ្យពាណិជ្ជករ ដែល
 ភាគច្រើនជាជាតិចិនធ្វើអាជីវកម្ម យកត្រីភ្លើរ ត្រីងៀតទៅលក់
 ឯប្រទេសសៀមបានចំណេញយ៉ាងកប់ក្តោង ។

នៅសម័យនោះ គេមិនដែលបរិភោគត្រីតូចៗល្អិតល្អោចដូច
 ត្រីវៀល ត្រីលិញ ត្រីចង្វារទេ ។ អ្នកណាបរិភោគត្រីទាំងនេះ ត្រូវ
 គេមើលងាយសើចចំអកយ៉ាងខ្លាំង ព្រោះត្រីប្រភេទនេះ គេប្រើ
 សំរាប់តែធ្វើខ្លាញ់ ។

នៅខែកត្តិក មិគសិរ ឬពិសាខ ជេស្ឋ នៅពេលដែលនៅ
 បាត់ដំបងសម្បូរត្រី អ្នកស្រុកខេត្តសុរិន្ទ បុរីរម្យ ច្រើននាំគ្នាធ្វើ
 ដំណើរ តាមរទេះគោរាប់រយមកធ្វើត្រីភ្លើរ ប្រហុក ផ្កកយកទៅ
 ស្រុកវិញ ។

រឿងមួយចម្លែកគឺនៅពេលនោះ គេបរិភោគសាច់ក្រពើគ្រប់
 គ្នាឥតប្រកែប្រកាន់អ្វីឡើយ ។ ជួនកាលគេប្រើសាច់ក្រពើជំនួស
 សាច់ជ្រូកផងក៏មាន ។ នៅទីផ្សារ មានលក់សាច់ក្រពើរាល់ ថ្ងៃ ។


ខ- សិប្បកម្ម :

ភាពដាច់ស្រយាលដោយសារកង្វះគមនាគមន៍ បានធ្វើឲ្យប្រជាជនបាត់ដំបងចេះរស់ ដោយសារខ្លួនឯង មិនសូវពឹងពាក់បរិក្ខារមកពីបរទេសពេកទេ ។ គេអាចធ្វើឧបករណ៍កសិកម្មបានសឹងតែគ្រប់ជំពូក ។ គេអាចសង់ផ្ទះបានដោយប្រើតែគ្រឿងក្រៅក្នុងស្រុក ។ គេមានរោងជាងតូចៗត្រង់នេះមួយ ត្រង់នោះមួយធ្វើគ្រឿងបរិក្ខារផ្សេងៗ សំរាប់បំពេញសេចក្តីត្រូវការ ។ គេនិយមជួរផលិតផលគ្នាទៅវិញទៅមក ឬលើកដៃជួយគ្នាទៅវិញទៅមកក្នុងកិច្ចការផ្សេងៗ ។ ការលក់ ឬជួលមិនសូវមានទេ ។

- សិប្បកម្មសំណង់

នៅគ្រប់វត្តភារាម នៅគ្រប់ភូមិ មនុស្សប្រុសគ្រប់គ្នាសុទ្ធតែចេះឈូសឆាយ អារឈើ ធ្វើតុទូ ធ្វើរទេះ ធ្វើទូកឬសង់ផ្ទះ ។ គេមិនសូវជួលជាងសង់ផ្ទះឈើទេ ។ គេច្រើនតែពឹងពាក់គ្នាទៅវិញទៅមក ។ គេសង់ផ្ទះ តាមក្បួនតម្រាយ៉ាងច្បាស់លាស់ ដែលមានចែងទុកតាំងពីបុរាណមក ។ គេមិនដែលបំភ្លៃរាងរៅផ្ទះសំបែងឲ្យប្លែកខុសពីក្បួនបុរាណទេ ។ ជាងសង់ផ្ទះដែលល្បីជាងគេ គឺជាងអុន នៅក្បែរវត្តក្តាំងងារដែលប៉ុនប្រសប់ទាំងខាងសំណង់ ទាំងចំលាក់ឈើ និងធ្វើគ្រឿងដែក ។ គាត់ចេះរចនាធ្វើប្រដាប់ស្នូច

ចំលាក់វត្តដីរិស (គ.ច)



វត្តដីរិស ស្នាដៃ កុងតូ ជាងញឹក ជាងសៀ នៅឆ្នាំ ១៩០៤ (គ.ច)



លើកលើ ឬផ្ទះធំៗ ហៅថា "កាឡាក់" ។ ជាងអុននេះលឿឈ្មោះ រហូតដល់ពេលក្រោយមកទៀត ។

តែសំណង់ផ្ទះថ្មី ដូចជា វិហារ សាលា ជាដើម ត្រូវការជាង មានបច្ចេកទេស ។ គេមិនសូវឃើញមានប្រើស៊ីម៉ង់ទេ តែគេប្រើ កំបោរលាយក្រដាសប៉ុយ ស្ករក្អម និងជ័រទឹក ។ គេប្រើអិដ្ឋ ដែល ផលិតចេញពីឲ្យអិដ្ឋពីរ គឺឲ្យអិដ្ឋ ចឹកឲ្យក និងឲ្យអិដ្ឋ ចឹកកា ដែល តាំងនៅចន្លោះ វត្តខ្លែង និងវត្តតាមិម ។ គេច្រើនជួលជាងចិនមក រៀបអិដ្ឋធ្វើព្រះវិហារ ឬផ្ទះថ្មី ។ ជាងរៀបអិដ្ឋលឿឈ្មោះជាងគេ គឺ កុងតូ នៅភូមិដួនទាវ និងជាងស្នា នៅបុខកំផែង ។ ក្នុងការ រៀបអិដ្ឋនេះ មេជាងយកឈ្នួល ៥កាក់ក្នុងមួយថ្ងៃ កូនជាងយក ៣ កាក់ក្នុងមួយថ្ងៃ ។

ក្នុងសំណង់ផ្ទះ ព្រះវិហារ សាលា ឬការធ្វើទូក រទេះ គេមិន សូវភ្លេចក្បាច់រចនាទេ ។ គេមិនដែលប្រើតុទូ ឬទូករទេះ ដែលឥត ក្បាច់រចនា ដែលហៅថា "កំរោល" នោះទេ ។ ជាងធ្លាក់លើ ដែលលឿឈ្មោះ គឺជាងអុននៅក្បែរវត្តក្តាំងងារ ជាងញឹកនៅ ព្រែកតាតន់ ។ ជាងស្ងៀមប្រហែលនៅចំការសំរោង ប៉ុនប្រសប់ខាង ធ្លាក់រូបស៊ីម៉ង់ ។ រូបគ្រុឌ តោ ស្វា មនុស្ស យក្ខនៅព្រះវិហារវត្ត កណ្តឹង និងវត្តដំរីស សុទ្ធតែជាស្នាដៃជាងញឹក ជាងស្ងៀមទាំងអស់ ។

ជាងញឹក មានថ្មីដៃខាងគំនូរផាត់ពណ៌ទៀត ។ លោកសុត្តន្តប្រើជា ឥន្ទ ក៏ជាជាងគំនូរផាត់ពណ៌លឿឈ្មោះម្នាក់ដែរ ។

អ្នកស្រុកបាត់ដំបង មិនសូវប៉ិនប្រសប់ធ្វើរទេះគោប៉ុន្មានទេ ។ រទេះទ្រាយប្រកបដោយក្បាច់រចនាយ៉ាងប្រណិតនោះ ត្រូវគេនាំ យកមកពីតំបន់ស្វាយចេក និង កោះក្រឡ ។ គេមិនដែលឃើញ មានកន្លែងណាធ្វើទូកច្បាស់លាស់ទេ តែគេច្រើនធ្វើទូកនៅកន្លែង ដែលត្រូវការតែម្តង ។

- ជាងដែក

នៅត្រើយខាងកើតនៃស្ទឹងសង្កែ ចាប់តាំងពីមុខវត្តសំពៅ រហូតដល់ភូមិចិន ព្រែកព្រះស្តេច វត្តបាឡាត់មានរោងជាងផលិត បរិក្ខារធ្វើអំពីដែក សំរាប់សេចក្តីត្រូវការក្នុងស្រុក ដូចជា ប្រណាក កណ្តៀវ កាំបិត ពូថៅ ផាល ។ល។ នៅវត្តបាឡាត់ មាន ជាងកង និងជាងស៊ុន ។ នៅភូមិចិន មានជាងម៉ៅ ដែលផលិតផលរឹងគាត់ លឿសុះសាយពេញខេត្តបាត់ដំបង ។ នៅខាងត្បូងវត្តសូរភី មាន ជាងសិតស្ពាន់ធ្វើអកកំបោរ តែគេមិនដែលឃើញមានជាងសិត ព្រះពុទ្ធរូបអំពីស្ពាន់ទេ ។

- ជាងមាស- ជាងប្រាក់

នៅសម័យសក្តិភូមិ ពួកអភិជនដែលមានមធ្យោបាយច្រើន ចូលចិត្តប្រើវិញ្ញាបនបត្រ អលង្ការ កន្ថោរ ផ្កិល ហិបស្តា ជើងពាន ធ្វើអំពីប្រាក់ ឬអំពីមាស ដើម្បីលើកកិត្តិយសរបស់គេ ។ ពួកអភិជន ច្រើនជួលជាងឲ្យទៅធ្វើគ្រឿងមាសប្រាក់នៅក្នុងផ្ទះគេរាប់ខែ ។ ពេលខ្លះ លោកម្ចាស់បើកមាសទាំងឡាយជាងធ្វើគ្រឿងអលង្ការ ឬប្រដាប់ប្រដាផ្សេងៗនៅក្នុងកំផែងតែម្តង ។

ជាងមាសដែលល្បីឈ្មោះជាងគេ គឺជាងជានៅភូមិរតនៈ ។ ជាងឈើយ នៅកំពង់សំបួរក្បែរវត្តសំរោង ជាជាងប្រាក់ដ៏ល្បី ល្បាញ ជាគ្រូលើជាងប្រាក់ទាំងអស់នៅពេលនោះ ។ គឺជាង ឈើយនេះហើយដែលមានទោចក្រយានជិះមុនគេនៅបាត់ដំបង ។

- សិប្បកម្មតំបាញ និងកាត់ដេរ

ពួកអភិជនប្រើសំពត់អាវព្រៃសូត្រ ដែលទិញមកពីបរទេស ។ ប្រជាជនសាមញ្ញ ត្រូវចេះលៃលកផលិតសំពត់អាវ មុង ភួយ ក្រមា សារុង សំរាប់ប្រើប្រាស់ផ្ទាល់ខ្លួន ។ សំពត់ដែលគេត្បាញនៅពេល នោះ ជាសំពត់លាត ឬឆ្នុត ធ្វើអំពីកប្បាស ដែលគេហៅថា សំពត់ បំបឹក ។ គេដាក់កប្បាសដើមធំៗ ហៅថាកប្បាសទេស ដើម្បីយក សំទ្រី រវៃជាអំពោះត្បាញជាភួយក្រមា ។

ភូមិជាច្រើនមានចិញ្ចឹមដង្កូវនាង តែអ្នកបាត់ដំបងមិនសូវ ល្បីខាងធ្វើសូត្រប៉ុន្មានទេ ។ នៅសឹងតែគ្រប់ផ្ទះ សុទ្ធតែមានកី តំបាញ តែពេលនោះគេប្រើកីតំបាញរបស់ខ្មែរ មិនមែនកីតំបាញ បែបសៀមដែលយើងឃើញខ្លះសព្វថ្ងៃនេះទេ ។

នៅឆ្នាំ១៩០៧ ក្រុងបាត់ដំបងដោយមិនទាន់មានជាងកាត់ដេរ តាំងយីហោដូចសព្វថ្ងៃ គេជួលកាត់ដេរខោអាវ នៅតាម ផ្ទះជាង ដេរកាត់ដែលល្បីឈ្មោះ នៅតាមភូមិ ។ ជាងភាគច្រើនដេរខោអាវ ដោយដៃ ។ តែពេលនោះ គេឃើញមានម៉ាស៊ីនដេរវៃដោយដៃ ពុំមែនធាក់ដោយជើងដូចសព្វថ្ងៃនេះទេ ហើយក៏ប្រើ ត្រល់វែងមិន មែនត្រល់មូលដូចសព្វថ្ងៃនេះដែរ ។

- សិប្បកម្មធ្វើកន្ថោលផ្តៅ :

ខេត្តបាត់ដំបងល្បីឈ្មោះតាំងពីយូរយារណាស់មកហើយខាង ធ្វើកន្ថោលផ្តៅ ។ ភូមិស្ទឹង បឹងក្រសាល ជីវក ។ល។ ជាតំបន់ដែល មានមុខជំនាញខាងធ្វើកន្ថោលផ្តៅ ។ គេបោចផ្តៅពីតំបន់ព្រៃភ្នំនៅ ជិតខាងយកមកច្រៀកជាបន្ទះតូចៗ រួចត្បាញអន្លងជាមួយសំបក ខ្លែងពណ៌ ធ្វើជាកន្ថោល សំរាប់ប្រើប្រាស់ក្នុងគ្រួសារប្រចាំថ្ងៃ ។

កន្ថោលផ្តៅ មានគុណភាពស្វិតមាំ សំរាប់ប្រើនៅគ្រប់កន្លែង ប៉ុកពើន តែមិនមែនជាគ្រឿងប្រណិតខ្ពង់ខ្ពស់ទេ ។


- រោងបិតស្រា

នៅគ្រងផ្សារលើសព្វថ្ងៃ មានរោងមួយវែង ដំបូលប្រក់ស្បូវ ដែលអ្នកស្រុកតែងហៅថា ភាស៊ីស្រា គឺជាកន្លែងបិតស្រាតែមួយ គត់នៅខេត្តបាត់ដំបង ។ រោងបិតស្រានេះប្រើអង្ករ និងស្ករ ត្នោតជារូបធាតុដើម ។ ម្ចាស់រោងបិតស្រានេះជាជាតិចិនដែល ដេញភាស៊ីបាន មានសិទ្ធិធ្វើស្រាលក់ផ្តាច់មុខតែម្នាក់ឯង ។ លោក ម្ចាស់ត្រូវធានាមិនឲ្យមានផលិតករប្រកួតប្រជែងឡើយ ទោះបី លួចលាក់ក៏ដោយ ។ បេភាស៊ីចិននេះមានសិទ្ធិចាប់ចង ពិន័យ ឬ ធ្វើទោសជនណាដែលបិតស្រាលួចលាក់ ដែលនាំឲ្យខូចប្រយោជន៍ គេ ។ ម្ចាស់ភាស៊ីស្រានេះគឺលោកស្រីពិភិត ។

មានតែអ្នកក្រីក្រទេ ដែលផឹកស្រាចេញពីរោងបិតស្រានេះ ។ អ្នកមានប្រើស្រាដែលនាំមកពីបរទេស ជាពិសេសស្រាមកពី ប្រទេសបារាំង ដូចជា សំប៉ាញ រ៉ូម អាប៉ែសន ជាដើម ។

- សិប្បកម្មធ្វើខ្លាញ់ត្រី

គឺជាអាជីវកម្មមួយ ដែលខ្លះខ្លាយធនធានធម្មជាតិដ៏សម្បូរ ហូរហៀរក្នុងប្រទេសជាទីបំផុត ។ គេធ្វើខ្លាញ់ត្រីយកទៅលក់ឯ ប្រទេសសៀម ។ គេស្តុខ្លាញ់នៅរដូវប្រាំងនៅតំបន់បឹងទន្លេសាប ។ គេចាប់ត្រី តូចក្តី ធំក្តី យកទៅដាក់ក្នុងខ្លះត្នោតធំៗហើយដុត



(ម.ម)

ភ្លើងដាំឲ្យពុះយ៉ាងយូរលុះត្រាតែចេញខ្លាញ់ល្អ ។ គេចាក់ទាំង ត្រីទាំងខ្លាញ់ទៅក្នុងស្ទឹង ។ កាកត្រី ដែលគេហៅថា "អាចម៍ខ្លាញ់" ក៏ លិចទៅក្នុងទឹក ។ ឯខ្លាញ់ដែលស្រាល ក៏អណ្តែតតាមទឹកទៅទើរ នឹងផ្ទាំងស្លឹកត្នោតដែលគេច្រុះបាំងនៅខាងមុខ ។ គេដួសខ្លាញ់ ដាក់ទូក ហើយយកមកចម្រាញ់ម្តងទៀត ។

- មុខរបរធ្វើផ្លិត

នេះជាវិធីផ្តាំពងធម្មជាតិមួយយ៉ាងចម្លែកនៃអ្នកស្រុកនៅជុំ វិញបឹងទន្លេសាប ។

នៅរដូវប្រាំង តំបន់ជុំវិញទន្លេសាបត្រូវគោកស្ងួតនៅសល់ តែបឹងខ្លះៗដែលហ៊ុំព័ទ្ធទៅដោយព្រៃយ៉ាងស្មុគស្មាញ ។ សត្វស្លាប មានគ្រដក់ រនាល ក្រសារ ។ល។ តែងនាំគ្នាទៅកកកុញរកអាហារ នៅតាមបឹងនោះ ។

ព្រានប្រមាញ់តែងនាំគ្នាជាក្រុម រវាង១០នាក់យ៉ាងច្រើន ធ្វើ ដំណើរលបៗចូលទៅហ៊ុំព័ទ្ធបឹងនោះ ។ គេស្រែកព្រមៗគ្នាឲ្យសត្វ ស្លាបទាំងនោះឆ្អើល ។ សត្វដែលមានចំនួនច្រើនលើសលប់មិន អាចហើរបានទាំងអស់ទេ ។ មួយចំនួនត្រូវរត់ទៅជ្រកក្នុងព្រៃ នៅជុំវិញបឹង ។

ព្រានដេញតាមចាប់សត្វទាំងនោះបានហើយ ក៏កាត់យកតែ

ស្លាបភ្លាម ដោយឥតសំលាប់សត្វទាំងនោះទេ ។

គេនាំគ្នារែកសែងស្លាបសត្វទាំងនោះ យកមកកាន់ភូមិ រែង ក្សាញធ្វើផ្លិត ហៅថា "ផ្លិតស្លាប" ដែលជាទិវិធីនិយមនៃព្រះសង្ឃ ឬ អ្នកមានខ្ពង់ខ្ពស់ ។

- សិប្បកម្មធ្វើក្រមួន

គេនិយមប្រើទៀន សំរាប់បំភ្លឺក្នុងផ្ទះសំបែង ឬពេលមាន បុណ្យទាន ។

ឃ្មុំនិយមធ្វើសំបុកនៅតាមដើមឈើខ្ពស់ៗ នៅតំបន់ព្រៃលិច ទឹក ជុំវិញបឹងទន្លេសាប ។

ពេលរដូវប្រាំង គេតែងនាំគ្នាបរទេទៅកាន់ដើមឈើដែល សម្បូរដោយសំបុកឃ្មុំ ។ មុននឹងឡើងយកឃ្មុំ គេតែងធ្វើពិធីសែន ព្រែនតាមក្បួនប្រពៃណីដោយខានមិនបាន ដើម្បីសុំអ្នកតានៅរក្សា តំបន់ ។ នៅពេលយប់ គេកាន់ភ្លើងគប់ ឡើងទៅលើដើមឈើ ។ គេនិយមយកសរសៃដើមល្អុងដែលស្ងួតយកមកចងធ្វើជាគប់ភ្លើង ដោយចងជាបាច់យ៉ាងតឹងដុតទៅមិនមានអណ្តាតភ្លើង ។

នៅពេលយប់ ពេលឡើងដល់លើដើមហើយ គេចោលគប់ ភ្លើងនោះអស់មួយទំហឹងដៃទៅកាន់កន្លែងមួយឆ្ងាយពីគល់ឈើ ។ ឃ្មុំឃើញរងើកភ្លើងរសាត់តាមគប់នោះ ក៏ហើរចោលសំបុកទៅ

រោមភ្លើងនោះ ។

អ្នកឡើងក៏ប្រមូលចៀវយកសំបុកឃ្នុំ និងទឹកឃ្នុំបង្ហូរចុះមកដី ។ តាមព័ត៌មានថា ក្នុងដើមឈើមួយដើមគេអាចយកទឹកឃ្នុំបានរវាង ២០ក្បូមធំៗ សំរាប់លក់ដូរតាមត្រូវការ

គេយកសំបុកឃ្នុំទៅស្មោរក្នុងខ្លះភ្នោតឲ្យពុះត្រឹមត្រូវ រួចដួសយកទឹកក្រមួន ដាក់ក្នុងឆ្នាំងមួយផ្សេងទៀតដាំស្មោរ រហូតអស់ជាតិទឹក ។ គេដួសទឹកក្រមួនដាក់ក្នុងចានប៉ុនៗគ្នា ទុកឲ្យកក ល្មមមួយដុំទំងន់មួយនាឡិ ។ ទឹកឃ្នុំនិងក្រមួនឃ្នុំ ជាវត្ថុមានតំលៃមួយនៅសម័យនោះ ។

- អាជីវកម្មរកត្បូងនៅបរិវេណ

ពួកកូឡានៅចូលមកដឹកត្បូង នៅតំបន់បរិវេណ តាំងពីឆ្នាំ ១៨៧៦ តែឥតមានបងពន្ធដារអ្វីដល់លោកម្ចាស់ទេ ។ ពួកនេះទាក់ទងជាមួយចៅហ្វាយខេត្តសៀមនៅចន្ទបុរីទៅវិញ ។ នៅឆ្នាំ១៨៨១ ពួកកូឡាដែលដឹកត្បូងកើតវិវាទគ្នា ។ កូឡាម្នាក់បានពឹងពាក់ក្នុងស៊ុលអង់គ្លេសប្រចាំក្រុងបាងកក ឲ្យនាំខ្លួនចូលទៅគាល់ទូលព្រះចៅសៀម ។ រាជការសៀមយល់ឃើញប្រយោជន៍ក៏ចាត់ចែងហូតពន្ធដារលើការដឹកត្បូងនេះ ។ មេភាស៊ីត្បូងនៅពេលនោះ គឺ

ម៉ង យុន ទី ដែលព្រះចៅសៀមតែងតាំងជាហ្លួងមណីយុទ្ធនា ។ តាមព័ត៌មានថា លោកម្ចាស់ឥតបានកំរៃ ដោយសារភាស៊ីនេះទេ ព្រោះប្រាក់ពន្ធទាំងអំបាលម៉ាណ ត្រូវបង់ទៅព្រះចៅសៀមផ្ទាល់តែម្តង ។

ពួកកូឡានៅបរិវេណនេះ ច្រើនទាក់ទងខាងពាណិជ្ជកម្មជាមួយខេត្តចន្ទបុរី ។ តែមានពួកកូឡាមួយពួក ដោយមានលាវចូលរួមផង បានមកដឹកអង្ករនិងប្រេងកាតពីបាត់ដំបងទៅបរិវេណដោយប្រើ គោតាង ជាពាហណៈសំរាប់ដឹកនាំ ។ គេប្រើរទេះគោ មិនកើតទេ ព្រោះផ្លូវទៅបរិវេណជាផ្លូវឡើងភ្នំចុះភ្នំ ហើយគ្មានផ្លូវថ្នល់ស្អាតបាតផង។

- អំពីការកិនស្រូវ

នៅសម័យនោះ អ្នកស្រុក ទាំងមានទាំងក្រ បរិភោគអង្ករដែលបុកដោយដៃ ។ គេប្រើត្បាល់កិនដែលធ្វើអំពីឫស្សីត្បាញហើយបិទដីសំរាប់កិនស្រូវ ។ គេយកអង្ករសំរូបដែលកិនហើយយកទៅបុកដោយត្បាល់បុក ឬ ត្បាល់ភ្លើង ឲ្យអស់ជាតិកន្ទក់ រួចអុំស្នែ ឲ្យទៅជាអង្ករស៊ីត ។ នៅក្នុងកំរែផង មានរោងសិប្បកម្មមួយយ៉ាងធំ ដែលមានត្បាល់កិនត្បាល់បុកជាច្រើនគ្រឿង ដែលគេប្រើអ្នកទោសឲ្យកិនស្រូវ បុកអង្ករនៅទីនេះ ។ លោកអង្គុទរាជ

មាននាទីត្រួតត្រាអ្នកទោស កិនស្រូវ បុកអង្ករ ផ្គត់ផ្គង់គ្រួសារលោក
ម្ចាស់ ស្រីរំបាំ ស្រីបំរើទាំងអស់ក្នុងកំផែង ។

នៅខាងជើងវត្តស្រូវភី អ្នកស្រុកមានបច្ចេកទេសពិសេសតាំង
ពីយូរយារមកហើយ ខាងធ្វើត្បាល់កិនទើបគេហៅភូមិនេះថាភូមិ
ត្បាល់កិនរហូតដល់សព្វថ្ងៃ ។

- វិធីស្លក្រាម

ក្រាមជារត្តធាតុដើម សំរាប់ធ្វើវិសេវ ធ្វើថ្នាំព្យាបាលរោគ
ឬធ្វើគ្រឿងផ្សំសំរាប់ប្រឡាក់ត្រីសាច់ ។ គេទិញក្រាមមកពីបរទេស
ប៉ុន្តែអ្នកស្រុកបាត់ដំបង សម័យនោះ មានទេពកោសល្យម្យ៉ាង
អាចផលិតក្រាមបានដោយខ្លួនឯង ។

គេប្រមូលអាចម៍ប្រដៀវ នៅតាមរវាងភ្នំយកមកត្រាំទឹក ក្នុង
ពាងធំៗអស់ពេលច្រើនថ្ងៃ ។ គេត្រងយកទឹកដែលរងថ្លា ដាក់
ក្នុងខ្លះភ្លោត ដាំឲ្យពុះខ្លះនៅសល់តែ ១ភាគ៣ ។

គេយកល្អិតធ្វើពីបូស្សី ក្រាលកំណាត់ជាឱបរួចដាក់ផេះឈើ
សាំងរាំង រួចក្រាលកំណាត់មួយជាន់ទៀតទើបចាក់ទឹកនោះទៅ
ក្នុងល្អិត ។

គេត្រងទឹកនោះដាក់ក្នុងដើង ទុកច្រើនថ្ងៃ ទើបកករដូច
អំបិល នៅបាតដើង ។ គេប្រមូលក្រាមនោះដាក់សំដីលឲ្យស្រស់ទឹក

ទុកប្រើការ ។ ភូមិស្លក្រាម មានល្អិតឈ្មោះខាងផលិតក្រាមនេះ ។

វិធីធ្វើស្ពាន់ធំរ

ចាស់ៗបានដំណាលថាខ្មែរអាចធ្វើស្ពាន់ធំរបាន ។ គេយកពង
មាន់ ពងទាគោះយកតែពងក្រហម ដាក់ចូលក្នុងបំពង់បូស្សី ចុក
ចំបើង រួចយកទៅកប់ពាក់កណ្តាលបំពង់ក្នុងដីដែលសើមជានិច្ច ។
ក្នុងរយៈ ២ ឬ ៣ខែ ពងមាន់ ឬពងទា ដែលនៅក្នុងបំពង់អាច
ក្លាយជាម្សៅ ដែលគេប្រើធ្វើជាឧសថសំរាប់លាបកមរមាស់ ។

ចាស់ៗបានអះអាងទៀតថា ស្ពាន់ធំរដែលផលិតក្នុងស្រុក
នេះ មិនមានគុណភាពគ្រប់គ្រាន់សំរាប់ធ្វើវិសេវបានទេ ។

គ- គមនាគមន៍

នៅរវាងឆ្នាំ ១៩០៧ នៅពេលដែលក្រុងបាងកកមានរថភ្លើង
និងមានរថយន្តបើកបរលើផ្លូវកៅស៊ូខ្លះហើយនោះ ខេត្តបាត់ដំបង
នៅតែប្រើផ្លូវគមនាគមន៍និងយានជំនិះបែបបុរាណនៅឡើយ ។
គេមិនឃើញមានសញ្ញាត្រង់ណាថា លោកម្ចាស់មានបំណងរៀប
ចំផ្លូវគមនាគមន៍ ឲ្យប្រសើរឬនិចនោះទេ លើកលែងតែផ្លូវមួយ
ប្រវែងប្រមាណ ៧០០ម៉ែត្រនៅមុខកំផែង ដែលលោកម្ចាស់ប្រើ
អ្នកទោសឲ្យយកអំបែងក្បឿងមកក្រាលហើយបុកឲ្យហាប់ ។

នៅក្នុងខេត្ត គេប្រើផ្លូវលំ ដែលភ្ជាប់ភូមិមួយទៅភូមិមួយ ឬ ព្រែកស្ទឹង ជាផ្លូវគមនាគមន៍ ។

ដោយខេត្តបាត់ដំបង ពេលនោះ ជាខេត្តចំណុះសៀម ព្រះ សង្ឃ មន្ត្រីរាជការ ពាណិជ្ជករតែងទៅទាក់ទងជាមួយក្រុងបាងកក យ៉ាងញឹកញាប់ ។ គេធ្វើដំណើរទៅបាងកក ដោយថ្មើរជើងដោយ រទេះគោ ក្របី ឬដោយសេះដំរី ។ ដំណើរតាមរទេះគោត្រូវប្រើ ពេល ៧ថ្ងៃទើបទៅដល់បាងកកដោយឥតគិតពេលសំរាកផងទេ ។ គេត្រូវប្រើពេលពីរថ្ងៃដើម្បីទៅដល់បាងកកដោយដំរី ។ គេធ្វើ ដំណើរទៅបាងកក ដោយដើរកាត់តាម ពាមឯក ភាស ចំណោម រោងគោ កុត្តសត អរញ្ញ ស្រះកែវ ណងសារិកា (ដែលសព្វថ្ងៃហៅថា វឌ្ឍននគរ) ។ គេដើរកាត់ព្រៃធំមួយហៅថា ព្រៃល្អួយ ទើបទៅដល់ ស្រះយុត ។ ចេញពីស្រះយុតទៅ គេដើរកាត់ទីប្រជុំជន ក្រាប៊ិន ទើបទៅដល់បស្ចឹមបុរី ។ ចាប់ពីនេះទៅ គេអាចធ្វើដំណើរ តាមផ្លូវគោកក៏បាន តាមផ្លូវទឹកក៏ បាន ដើម្បីបានដល់ បាងកក ។ តែអ្នកធ្វើដំណើរភាគច្រើនៗចុះ កប៉ាល់ ធ្វើដំណើរទៅបាងកក ព្រោះជាដំណើរងាយស្រួលជាង ។ លោកតា លិម ស៊ុត បានប្រាប់ថា គាត់ជិះកប៉ាល់ មួយយប់មួយថ្ងៃ ពីបស្ចឹម ទើបទៅដល់បាងកក ព្រោះត្រូវវាងទៅសមុទ្រសិន ។

នៅពេលនោះ គេអាចធ្វើដំណើរតាមផ្លូវទឹកពីបាត់ដំបងទៅភ្នំ ពេញបានដែរ ។ គេជិះកប៉ាល់សាលុបពីបាត់ដំបងទៅបាត់ព្រា ដែល ជាកំពង់ផែសំខាន់នៃខេត្តបាត់ដំបង ទើបឡើងកប៉ាល់ធំទៅភ្នំពេញ ឬរហូតដល់ព្រៃនគរក៏បាន ។

មានជួនកាល អ្នកដំណើរអាចជិះកប៉ាល់រហូតដល់ព្រៃនគរ រួចធ្វើដំណើរកាត់សមុទ្រទៅបាងកកក៏បាន ព្រោះធ្វើដំណើរតាមទឹក មិនសូវនឿយហត់អស់កំឡាំងកាយ ដូចជិះរទេះគោ ឬ ដំរី ។ លោកតា ហ៊ុន ជា បានធ្វើដំណើរកាត់តាមបស្ចឹមទៅរស់នៅឯបាង កកអស់មួយរយៈពេល ។ គាត់ត្រូវត្រឡប់មកស្រុកបាត់ដំបងវិញ ដោយជិះកប៉ាល់ឆ្លងកាត់ឈូងសមុទ្រសៀម ។ គាត់ធ្វើដំណើរ ៤ថ្ងៃ ៥ យប់ពីបាងកក ទើបដល់ស្រុកបាញ់ព្រឺ ក្បែរក្រុងព្រៃនគរ ។ គាត់ចេញដំណើរពីបាញ់ព្រឺ អស់ពេល ១យប់ ២ថ្ងៃ បានដល់ ភ្នំពេញ ។ គាត់ជិះកប៉ាល់ ១ថ្ងៃ១យប់ទៀតទើបដល់បាត់ព្រា ហើយ ត្រូវចំណាយពេលកន្លះថ្ងៃ ទើបដល់បាត់ដំបង ។ ដំណើរនេះ ធ្វើ នៅឆ្នាំ ១៩០៧ តែម្តង ។

គេមិនសូវធ្វើដំណើរតាមមន្ទីរគោកទៅភ្នំពេញទេ ព្រោះ ដំណើរតាមផ្លូវទឹកជាការងាយស្រួលជាង ។

ក្នុងវិស័យគមនាគមន៍នេះ យើងគួរកត់សំគាល់វឌ្ឍនភាព

មួយដែរ គឺការបើកឲ្យមានប្រើប្រៃសណីយ៍ទូរសព្ទនិងទូរលេខ នៅ
បាត់ដំបង ។ គេអាចផ្ញើទូរលេខ ទៅបាងកក ភ្នំពេញ ព្រៃនគរ
បានទាន់ចិត្ត ។ គេអាចនិយាយទូរសព្ទទៅមោង មង្គលបុរីបាន ។
មានជនជាតិអង់គ្លេសម្នាក់ជាអ្នកគ្រប់គ្រងប្រៃសណីយ៍នេះ ដែល
អ្នកស្រុកហៅថាមីស្ទើរ ។

គេអាចផ្ញើសំបុត្រទៅវិញទៅមក ពីបាត់ដំបងទៅបាងកក
ដោយបិទតែម ១ហ្វៀងសំរាប់សំបុត្រធម្មតា ឬ ១០ប៊ែ សំរាប់
សំបុត្រអនុសិទ្ធិ ។ មន្ទីរព្រៃណីយ៍ តាំងនៅមាត់ស្ទឹងខាងកើត រោង
ចក្រអគ្គិសនីសព្វថ្ងៃ ។

នៅឆ្នាំ ១៩០៤ មានសទ្ធិសញ្ញាបារាំង សៀម្លីយ៍គ្រោងស្ថាប
នាផ្លូវថ្នល់ភ្លើងរួមគ្នាមួយពីភ្នំពេញមកបាត់ដំបង តែសទ្ធិសញ្ញានេះពុំ
បានអនុវត្តទៅវិញទេ ។ ផ្លូវថ្នល់នេះក៏ពុំបានស្ថាបនាដែរនៅ
ពេលនោះ ។

យ- យានជំនិះ

ដោយមានការលំបាកខាងផ្លូវគមនាគមន៍ ប្រជាជននៅបាត់
ដំបង ប្រើយានជំនិះមិនបានទាន់សម័យដូចនៅភ្នំពេញ ព្រៃនគរ
បាងកកទេ ។ គេប្រើតែយានជំនិះបុរាណដូចជា ដំរី សេះ រទេះ
ទូក ។ ពិតមែនតែពុំទាន់សម័យ តែយានជំនិះទាំងនោះតែងមាន


តំលៃម្យ៉ាងដោយសារក្បាច់រចនា ដែលជាស្នាដៃនៃសិល្បករខ្មែរ
ដែលល្បីល្បាញតាំងពីយូរមកហើយ ។

- រទេះគោ-រទេះក្របី


ពេលដើរកំសាន្តឬមានការប្រញាប់ អ្នកស្រុកនិយមប្រើ រទេះ
បំបោល ដែលនៅតំបន់ខ្លះ គេហៅថារទេះសាលី ។ រទេះបំបោល
ជារទេះគោធុស្រាល ផ្ទុកមនុស្សបានពីរឬបីនាក់យ៉ាងច្រើន
តែអាចបរ បានលឿនទាន់ចិត្ត ។ អ្នកស្រុកតែងប្រកួតប្រជែងគ្នា
រចនាគុបតែរទេះបំបោលនេះ ដោយធ្វើយ៉ាងណា ឲ្យបានលឿន
ជាងគេ បានល្អជាងគេ មានក្បាច់ក្បូរជាងគេ ។

ពួកអភិជនឬគ្រួសារលោកម្ចាស់ ធ្វើដំណើរទៅណាមកណា
ដោយរទេះក្របី ដែលជារទេះគោមានដំបូលប្រកបដោយក្បាច់
រចនាយ៉ាងប្រណិត មានបាំងរាំងននពណ៌ឆើតឆាយ ហើយមាន
ក្រាលពូក ។


ក្នុងការដឹកនាំភ្នំភ្នំ ឬ ទំនិញសព្វសារពើ គេប្រើរទេះ
ទ្រាយឬរទេះតាង ។ រទេះទ្រាយតែងមានជញ្ជាំងរាងប៉ោងបន្តិច។
បើជញ្ជាំងទាបគេហៅថា មុខឈ្មាង ។ រទេះទ្រាយច្រើនមាន
ដំបូលនិងជញ្ជាំងបិទជិត អាចចាក់សោរទុកភ្នំភ្នំក្នុងនោះបាន
ដែលគេហៅថា ផ្លូវ ។ តាមធម្មតា ផ្លូវគ្របបាំងតែភ្នំភ្នំឬទំនិញទេ



(ម.ម)



ដំរី (អ.ស.ដ)



គោតាង (អ.ស.ដ)

បាត់ដំបង

គេហៅថា ផ្លូវក្រប ។ ផ្លូវខ្លះមានដំបូលគ្របទាំងឥវ៉ាន់ គ្របទាំងអ្នកបរ គ្របទាំងសត្វពាហនៈដែលអ្នករទេះនោះផង គេហៅថា ផ្លូវអំពាន់ ។ ភាគច្រើន គេប្រើផ្លូវអំពាន់សំរាប់តែរទេះក្របី ព្រោះក្របីជាសត្វចាញ់កំដៅ ។

រទេះតាងមានជញ្ជាំងត្រង់ៗ ហើយមិនសូវមានដំបូល ជាផ្លូវទេ ។ រទេះតាងមានពីរយ៉ាង គឺតាងជ្រុង និងតាងទ្រូង ។

អ្នកស្រុកដែលមានទីលំនៅក្បែរទីប្រជុំជនបាត់ដំបង មិនសូវឈឿយឆ្ងាយទៅទេគេ រទេះក្របីទេ ។ អ្នកបាត់ដំបង ច្រើនធ្វើរទេះតាងព្រោះជាការងាយជាង ។ ឯរទេះទ្រាយ ដែលប្រកបដោយក្បួនក្បាច់រចនានោះ ច្រើនតែនាំមកពីតំបន់ស្វាយចេក និងកោះក្រឡ ។

ក្រៅពីក្បាច់រចនា ជាងធ្វើរទេះមានឯកទេសធ្វើរទេះដោយឲ្យបញ្ចេញសូរសំលេងតែមួយបែបដូចៗគ្នា ។ រទេះគោបរទេះក្របីនៅសម័យនោះប្រើតែភ្លៅធ្វើអំពីឈើ មិនដែលប្រើភ្លៅដែកដូចសព្វថ្ងៃទេ ។ នៅពេលបរ រទេះភ្លៅឈើនេះបញ្ចេញសូរសំលេងយ៉ាងអ៊ឹងអាប់ ។ ជាងដែលមិនប្រសប់អាចធ្វើរទេះឲ្យបញ្ចេញសំលេង ៣ បែបតាមចិត្តចង់ ដូចជា សំលេងផ្លោះ សំលេងចាបស្រុក និងសំលេងតីក្រវីត ។ សំលេងផ្លោះឮសូរដូចស អ្នកៗ

វែងៗ ។ សំលេងចាប់ស្រុកពួស្រុកខ្មៅខ្មែរ ឯសំលេងក្តីក្តីត ពួស្រុកខ្មៅ
 កញ្ចក់ៗ ពួស្រុកវែងៗ ។ សំលេងផ្ទះជាសំលេងតំរូវ លន្តង
 លន្តោចពីរោះ ធ្វើឲ្យស្រណោះស្រក់ទឹកភ្នែក ជាពិសេសនៅរដូវ
 ប្រាំងពេលរៀបអស្តង្គត ។ គេនិយាយថា មានស្រ្តីច្រើនគ្នាអង្គុយ
 សំរក់ទឹកភ្នែក នៅពេលដណ្តាំបាយពេលល្ងាច បើពួស្រុករទេះច្រើន
 ដែលមានសំលេងផ្ទះដូចគ្នាបរកាត់ភូមិ ។

តែបើមានរទេះចម្លែកបញ្ចេញសំលេង ង៉ែតៗង៉ែតៗ នោះ
 គេមិនបាច់ឆ្ងល់ទេ គេថាជាងធ្វើរទេះនោះជាជាងមិនកើត ជាជាង
 ចោលប្រៀត ។ អ្នកបររទេះរបៀបនេះច្បាស់ជាត្រូវគេសើចម្រក
 ពេបជ្រាយឲ្យកឡើយមិនខានឡើយ ។

យើងគួរកត់សំគាល់ដែរថា រទេះគោ ឬ រទេះក្របី ដែល
 យើងឃើញកសិករយើងប្រើនៅបាត់ដំបងសព្វថ្ងៃនេះ សឹងតែទាំង
 អស់នោះគេហៅថា រទេះនាងដា មានកំណើតនៅកោះក្រឡ ។
 រទេះនាងដាក្លាយពីរទេះទ្រាយបន្តិចរទេះតាងបន្តិចមានប្រយោជន៍
 ខាងសេដ្ឋកិច្ចជាង ។

- រទេះសេះ

ដោយផ្ទាល់មិនសូវស្អាតបាត គេច្រើនប្រើតែរទេះគោ រទេះ
 ក្របី តែនៅពេលចុងក្រោយនៃសម័យលោកម្ចាស់ គេឃើញប្រើ

រទេះសេះខ្លះហើយ ។ តែរទេះសេះច្រើនតែមានប្រើនៅរដូវប្រាំង។
 គេច្រើនប្រើរទេះសេះកង់ពីរ រួសដោយសេះបួយ ។ រទេះសេះ
 ពេលនោះ មានលក្ខណៈប្រហាក់ប្រហែលនឹងរទេះគោដែរ គឺគ្មាន
 ជន្មាស គ្មានគ្រាប់ ឬបាដាងនៅក្នុងដុំទេ ។ គេឃើញមានរទេះសេះ
 រត់ឈ្នួល ពីផ្សារស្វាយប៉ៅទៅដល់កំពង់សីមា ឬពីស្វាយប៉ៅទៅដល់
 ពាមឯក ។ រទេះរៀបនេះមានឈ្មោះថា រទេះកាត ។ រទេះសេះ
 សម័យនោះមានជញ្ជាំងខ្ពស់ អ្នកជិះអង្គុយលិចបាត់ខ្លួន ហើយ
 បញ្ចេញតែក្បាល ។

លោកម្ចាស់មានរទេះសេះប្រហែលពីរ បីដែរ ជួនកាលទឹម
 សេះពីរជួនកាលទឹមសេះបួន ។ រទេះដែលទឹមដោយសេះបួន ជា
 រទេះកិត្តិយសមានក្បាច់រចនា មានជន្មាលវែងទៅមុខ ជាក្បាល
 នាគ ហើយមានចងទង់ជ័យ ។ រទេះនេះធ្វើសំរាប់តែទទួលភ្ញៀវ
 កិត្តិយស ។ អ្នកស្រុកហៅរទេះសេះនេះថា រាជរថ ។

លោកម្ចាស់ មិនសូវប្រើរទេះសេះ ក្នុងការធ្វើដំណើរទេ ។

- គោតាង

ច្រើនតែពួកលាវនិងពួកកូឡាទេដែលប្រើគោតាង ។ គោ
 នីមួយៗត្រូវគេបំពាក់ជាល ឬត្រកម្យ៉ាងនៅលើខ្នង សំរាប់ដាក់
 ទំនិញ ។ តាងនេះ គេធ្វើអំពីបស្សីត្បាញ ។ គេប្រើគោតាងសំរាប់

ដឹកអង្ករ ឬប្រេងកាត ពីបាត់ដំបងទៅប៉ៃលិន ។ ផ្លូវទៅប៉ៃលិន មានការលំបាកច្រើន ដោយត្រូវឡើងភ្នំចុះភ្នំ មិនអាចឲ្យបររទេះ បានទេ ទើបគេប្រើគោតាងនេះ ។

នៅសម័យលោកម្ចាស់ មិនទាន់មានផ្លូវទៅប៉ៃលិន តាមភ្នំ សំពៅទេ ។ គេធ្វើដំណើរទៅប៉ៃលិន ដោយចេញទៅតាមឈើ ទាលរហូតដល់ឥន្ទជិតទើបបត់ទៅស្ទឹង ហើយកាត់តាមគ្រែង តំរង់ ទៅប៉ៃលិន ។ នៅមង្គលបុរី មានសៀម លាវ មកពីភិម័យ សុរិន្ទ សង្កាត់ គោខណ្ឌមកដឹកត្រីសាច់យកទៅលក់ដោយប្រើគោតាងដែរ

- ដំរី

ដំរីជាសត្វពាហនៈ ចេះអត់ធន់អាចផ្ទុកបានច្រើន ដើរបាន លឿន និងធ្វើដំណើរបានឆ្ងាយ ។ គេត្រូវប្រើពេលពីរថ្ងៃ ដោយ ជិះដំរី ដើម្បីចេញពីបាត់ដំបងទៅដល់បាងកក ។

តាមធម្មតា គេជិះដំរីដោយមានដាក់រានមួយនៅលើខ្នងវា ដើម្បីឲ្យអ្នកដំណើរអង្គុយឬផ្ទុកឥវ៉ាន់ ។ រានដែលគេអង្គុយនេះ ហៅថា ញ៉ាំង ។ តែបើមានដំបូលនិងក្បាច់រចនាល្អនោះ គេហៅ ថា កូប ឬកូបខ្យង ។ នៅលើញ៉ាំងឬកូបនេះ គេអាចដាក់មនុស្ស បានបី ឬបួននាក់ ។

បើគ្មានកូបឬញ៉ាំងទេ គេជិះដំរីដោយក្រាលសំបកកណ្តាល

ដែលគេដំឲ្យទាក់ ក្រាលលើខ្នងវា ហើយចងខ្សែដង្កន់ ។

- សេះ

សេះជាជំនិះលឿនទាន់ចិត្ត តែផ្ទុកមិនបានច្រើន ។ មន្ត្រីធំៗ ឬអ្នកមាននិយមប្រើសេះណាស់ ក្នុងការធ្វើដំណើរ ឬ ទៅបរពាញ់ សត្វ ។ គេជិះសេះដោយដាក់អាន ដែលជាតែបធ្វើអំពីស្បែក នាំមកពីបរទេស ជាពិសេសនាំមកពីប្រទេសបារាំង ។

- ទោចក្រយាន

រហូតដល់ឆ្នាំ ១៩០៧ នេះហើយ ខេត្តបាត់ដំបងទាំងមូលមិន ទាន់មានរថយន្តទេ ។ ឯទោចក្រយានវិញ ក៏មានស្លូតស្តើងណាស់។ គេរាប់ឃើញមានទោចក្រយានប្រហែលតែ ៤ គ្រឿងទេនៅ សម័យលោកម្ចាស់ ។ ទោចក្រយានសម័យនោះ មានរាងខ្ពស់ៗ មានខ្នងកង់ឈើ មានកៅស៊ូតាន់មិនពិបាកសប់ទេ ហើយក៏មិនមាន រូលីបទៀត ។ កាលណាឡើងជិះហើយ យើងត្រូវធាក់ដោយឥតសំ រាក បើមិនដូចនោះទេ មុខជាឈ្នាន់វាត់បាក់ជើងមិនខានឡើយ

លោកម្ចាស់ខ្លួនឯង ដែលជាស្តេចត្រាញ់នោះ មិនទាន់មាន ទោចក្រយានជិះទេ ។ កូនចៅលោកម្ចាស់ក៏គ្មានដែរ ។ អ្នកដែល មានទោចក្រយានជិះមុនគេ គឺជាងឈើយ នៅភូមិកំពង់សំបូរ


ស្រុកបាត់ដំបង



ទូកង (អ.ស.ជ)




ទូកម្លង (អ.ស.ជ)



ទូកកង

(ប.ប)



ទូកប៉ុកបាយ

ឈ្មោះ យីបនៅផ្សារស្វាយប៉ោ កុងត្រដែលជាជានកំបោរនៅភូមិ ដួនទាវ ហើយនិងជនជាតិអាឡឺម៉ង់ម្នាក់ឈ្មោះ ស៊ីសង ជាកូនម្ចាស់ ហាងធំមួយឈ្មោះរូសិល ។

នៅពេលមកដល់ដំបូង ឬក៏នៅឆ្នាំ ១៩១២ នេះហើយ អ្នក ស្រុកបាត់ដំបង នៅតែផ្អើលឈូរឆរតាមមើលគេដិះទោចក្រយាន យ៉ាងភ្នកទឹកភ្នកដី ។

- ទូក កប៉ាល់

នៅតាមព្រែក ស្ទឹង គេប្រើទូកជាយានជំនិះ ។ ពេលមាន ការប្រញាប់ គេប្រើ ទូកង ។ ពេលទៅណាម្តងៗ លោកម្ចាស់ចូល ចិត្តប្រើទូករបស់វត្តសំពៅឈ្មោះរថណាម ឬរបស់វត្តកណ្តឹងឈ្មោះ សព្វហ្មមាស ។ ទូកងជាទូកអុំ ឯទូកម្លងជាទូកថែវ ។ ក្នុងការ ដឹកនាំទំនិញតិចតួច គេប្រើ ទូកកំរោលឬទូកដំបូល ដែលមានថែវ ពីរឬថែវបួន ។ គេដឹកស្រូវពីបាត់ដំបងទៅព្រៃនគរដោយ ទូកថ្ងៃ ទូកប៉ុកចាយ ឬ ទូកកាណែវ ។ ទូកថ្ងៃមានដំបូលជិតសល់ទំនេរ តែកន្លែងអ្នកថែវ ខាងមុខនិងខាងក្រោយ ។ ទូកប៉ុកចាយមាន លក្ខណៈប្រហាក់ប្រហែលនិងទូកថ្ងៃដែរ តែធំជាងហើយអាចផ្ទុក បានច្រើនជាង ។ ទូកថ្ងៃអាចផ្ទុកស្រូវបាន ៤០ថាំង ឯទូកប៉ុកចាយ អាចផ្ទុកបាន ១០០ឬ ២០០ថាំង ។ ឯទូកកាណែវ ជាទូកដឹកទំនិញ

ង- រូបិយវត្ថុ

នៅដំណាច់សតវត្សទី១៩នេះ រូបិយវត្ថុមាននាទីកាន់តែទូលំទូលាយឡើងហើយនៅបាត់ដំបង ។ គេចាយលុយដែលជាប្រាក់សុទ្ធ បោះនៅប្រទេសសៀម ឬចូលមកពីប្រទេសកម្ពុជា ។ ខេត្តបាត់ដំបងដែលជាដែនស្តេចត្រាញ់បួយនោះ ក៏មានបោះពុម្ពប្រាក់ចាយដោយខ្លួនឯងដែរ ។ ភ្នាក់ងារបោះប្រាក់របស់លោកម្ចាស់ គឺដំបូងលោក រត្តសារ តែក្រោយមកគឺ ចឹក ជុយ ។ អ្នកស្រុកបាត់ដំបងតែងចំអន់អ្នកណាដែលគ្មានប្រាក់ចាយថាឲ្យទៅយកពី ចឹក ជុយ ។ ពាក្យចំអន់នេះមានត្បូងរហូតមកដល់ពេលក្រោយទៀត ពីព្រោះចឹក ជុយ គាត់ជាអ្នកបោះប្រាក់ ។ ផ្ទះបោះប្រាក់នេះតាំងនៅត្រង់មុខវត្តដំរីសខាងមាត់ស្ទឹង ។ ជាងដែលបោះប្រាក់នៅផ្ទះចឹក ជុយនេះ ទទួលប្រាក់ ២៣៧ ឬ១៦ ប៊ែក្លុង ១ថ្ងៃ ។

ប្រាក់ដែលបោះនៅបាត់ដំបងពេលនោះ គឺប្រាក់ប៊ែ ។ ប្រាក់ប៊ែមានពីរយ៉ាងគឺ

- ប្រាក់ក្រីង ដែលមានពណ៌ស មានរូបចាបម្ខាង ហើយម្ខាងទៀតរលីង

មានក្បាលស្រួច មានដំបូលគ្របតាំងពីក្បាលរហូតដល់កន្សៃដែលអ្នកចែវត្រូវឈរលើដំបូលតែប៉ុណ្ណោះ ។

តាមដងស្ទឹងសង្កែ ពីបាត់ដំបងដល់បាក់ព្រា មានកប៉ាល់ដែលប្រើអុសជាថាមពល បើកបរចុះឡើងដឹកអ្នកដំណើរ ។ កប៉ាល់នេះច្រើនចេញចូលនៅរដូវទឹកឡើង ។ តាមពតិមានមិនសូវច្បាស់ថាកប៉ាល់នេះជាកម្មសិទ្ធិរបស់លោកស្រីពិភគីនៅមុខកំផែង ។

នៅសម័យនោះ បាក់ព្រាជាកំពង់ផែយ៉ាងសំខាន់នៃខេត្តបាត់ដំបង ហើយមានសកម្មភាពខាងនាវាចរណ៍ជាងសព្វថ្ងៃនេះទៅទៀត ។ កប៉ាល់ធំៗ ដែលអាចផ្ទុកអ្នកដំណើរបានជាង ១០០នាក់ ព្រមនិងទំនិញសព្វសារពើផង ចូលមកដឹកអ្នកដំណើរពីបាក់ព្រាទៅភ្នំពេញ សឹងតែរាល់ថ្ងៃ ។ កប៉ាល់ដែលគេស្គាល់ជាងគេ មានឈ្មោះថា ដំរី ណាំយ៉ាង មេគង្គ បាត់ដំបង ។ល។

នៅសម័យនោះ កំពង់ផែបាក់ព្រាមានសារៈសំខាន់យ៉ាងសកម្មនៅពេលដែលខេត្តបាត់ដំបងមិនទាន់មានផ្លូវថ្នល់ និងផ្លូវរទេះភ្លើង ។

តាំងពីយូរណាស់មកហើយ ធានាគារឥណ្ឌូចិន (Banque de l'Indochine) បានមកតាំងសាខារបស់ខ្លួននៅទីនោះ ដើម្បីកិច្ចប្រតិបត្តិការខាងហិរញ្ញវត្ថុ ។

- ប្រាក់គ្រុឌ ដែលមានពណ៌សដែរ ម្ខាងមានរូបគ្រុឌឈរ មើលពីចំហៀង ហើយម្ខាងទៀត មានបោះពុម្ពអក្សរខ្មែរច្បាស់ៗ ថា ព្រះតំបង ។

ឯការបោះពុម្ពអក្សរខ្មែរថា ព្រះតំបង លើប្រាក់យ៉ាងនេះ ក៏ មានន័យថា ខេត្តបាត់ដំបងពេលនោះ ទោះបីនៅក្រោមអំណាច ក្រុងត្រាវបស់សៀមក៏ដោយ ក៏ខេត្តបាត់ដំបងនៅជាខ្មែរ ហើយ ម្យ៉ាងទៀត ប្រាកដជាខ្មែរបាត់ដំបងពេលនោះមិននិយមសៀម ប៉ុន្មានទេ ។ ឮថាសៀមមិនពេញចិត្ត ហើយមានបំណងហាបបាក់ មិនឲ្យចាយប្រាក់នេះមួយពេល តែក្រោយមក មានការសំរុះសំរួល គ្នារិញ ។

ប្រាក់ក្តីង ជាប្រាក់ចាស់ បោះពុម្ពយូរមកហើយ តែមានតំលៃ ស្មើនឹងប្រាក់គ្រុឌគីមួយប៉ែ ។ តទៅនេះ យើងត្រូវប្រៀបធៀប ប្រាក់ដែលគេចាយនៅខេត្តបាត់ដំបងនៅសម័យនោះ ។

ប្រាក់ដែលចូលមកពីប្រទេសកម្ពុជា ក៏អាចចាយបាននៅបាត់ ដំបងដែរ គឺជាប្រាក់សុទ្ធ ឬទង់ដែង ឬសំណុំហាំងទៅតាមតំលៃ ដូចជា

១ណែន មាន១៦រៀល, ១រៀល មាន១០កាក់

ប្រាក់ដែលចូលមកពីខាងសៀម មានច្រើនយ៉ាង ជាប្រាក់សុទ្ធ



ប្រាក់ប៉ែ (ម.ត)



ប្រាក់ប៉ែដែលបោះចាយនៅបាត់ដំបង សម័យលោកម្ចាស់ (ត.ឈ)

ឬទង់ដែងទៅតាមតំលៃ ដូចជា :

- ៥០ រៀង ស្មើនឹង ១ ឡុក, ២ ឡុក ស្មើ ១ អាត់
 - ២ អាត់ ស្មើនឹង ១ ផៃ, ២ ផៃ ស្មើ ១ ហ្វៀង
 - ២ ហ្វៀង ស្មើនឹង ១ ស្លឹង ឬ ស្មើនឹង ១ប៉ៃ ប្រាក់បាត់ដំបង
 - ៤ ស្លឹងស្មើនឹង ១ បាត ឬ ១ដួង ឬ ស្មើ នឹង ៦ កាក់ប្រាក់
- មកពីប្រទេសខ្មែរ
- ៤ បាត ស្មើនឹង ១ តំលឹង
 - ២០ តំលឹង ស្មើនឹង ១ជញ្ជីង ។

ប្រាក់ទាំងនេះសុទ្ធតែជាលោហធាតុមានទំងន់ ។ ហេតុនេះ ហើយបានជាមានពាក្យថា «អ្នកមានទល់រត» គឺមានប្រាក់ច្រើន ដាក់លើផ្ទះ ជួលកាលត្រូវទល់រតផ្ទះ កុំឲ្យបាក់ដោយសារទំងន់ប្រាក់ ដើម្បីងាយយល់តំលៃប្រាក់នៅសម័យនោះ យើងត្រូវពិចារណាតំលៃទំនិញខ្លះ ដូចជា

- ១រៀល អាចទិញបាន ខៀន ១ ឬបានដែកឈូស ១ ឬបាន កន្ត្រៃកាត់ស្ពាន់ ១
- ១ តំលឹង អាចទិញបានមាន់ ១ ឬបានត្រីរឹសធំ១
- ១ កាក់ អាចទិញបានសាច់ជ្រូក ១ នាឡិ
- ឈើគូស ២ ប្រអប់ ថ្លៃ ៣ ស្លឹង

- នំបញ្ចុក ២ ចង្វាយថ្លៃ ១ ស្លឹង
- បបរ ១បានធំ ថ្លៃ ៥ ស្លឹង
- ស្រូវ ១០ ថាំង ថ្លៃពី ៣ ទៅ ៥រៀល
- ព្រះវិហារវត្តកណ្តឹងស្ថាបនាអស់ប្រាក់ ១០០ណែន ។

របៀបធ្វើប្រាក់ប៉ៃ

ឯកសារបានផ្តល់បន្ថែមមកថា ចឹកជុយមានបច្ចេកទេសម្យ៉ាង សំរាប់ធ្វើប្រាក់ប៉ៃ ។ គាត់យកសំណាប៉ៃហាំង តាមទំងន់ត្រូវការ លាយបរិមាណប្រាក់ខ្លះ ដាក់ក្នុងឆ្នាំងដីម្យ៉ាង ហៅថា បារ រួចដាំលើ ភ្លើងឲ្យរលាយចូលគ្នា ។

គាត់រៀបផើងមួយ ដាក់ទឹកពាក់កណ្តាល ហើយមានបណ្តែត ដើមចេកមួយកំណាត់ក្នុងនោះ ។ គាត់ចាក់ទឹកសំណាប៉ៃហាំង ដែល ក្តៅរលាយ ទៅលើដើមចេក ។ សំណាប៉ៃខ្លាតជាក់ទេចល្អិត ទៅក្នុង ទឹក ។ គាត់ស្រង់កំទេចសំណាប៉ៃហាំងនោះ សំដិលឲ្យស្ងួត ។

គាត់យកពុម្ពដី ប៉ុនដុំអិដ្ឋ មានរន្ធតូចៗប៉ុនកូនដៃជាច្រើន រួចគាត់ថ្លឹងកំទេចសំណាប៉ៃហាំងនោះ ចាក់ចូលទៅក្នុងរន្ធនៃពុម្ព ។ រួចស្រេចហើយគាត់យកពុម្ពនេះទៅដុតម្តងទៀត ។ គាត់ដកយក ពុម្ពមកដាក់ឲ្យត្រជាក់ ដកយកសំណាប៉ៃហាំងដែលកកជាដុំ មាន ទំងន់ស្មើៗគ្នា យកទៅច្របាច់ដោយពុម្ពម្យ៉ាង ឲ្យកើតរាងជា

ប្រាក់កាក់ មានរូបគ្រុឌម្ខាង និងមានអក្សរខ្មែរ ថាព្រះតំបងម្ខាង ។
ពេលបោះពុម្ពរួច ចឹកជុយតែងយកប្រាក់បែបទៅហាលនៅលើ
កន្ទួល មុខផ្ទះគាត់ដូចគេហាលស្រូវ ។

ច- ពាណិជ្ជកម្ម

ទោះបីមានការប្រើរូបិយវត្ថុច្រើនក៏ដោយ ក៏ប្រជាកសិករ
ដែលរស់នៅតាមជនបទនិយមតែដូរផលិតផលរបស់ខ្លួន និងផលិត
ផលប្រើប្រាស់ដែលខ្លួនត្រូវការ ។ ពួកឈ្នួញ ដោយឃើញការ
លំបាកសព្វបែបសព្វយ៉ាង ក៏ឆ្លៀតកេងប្រវត្តិយកចំណេញយ៉ាង
កប់ក្តោង ។ នៅពេលចម្រុត គេសង្កេតឃើញមានឈ្នួញជាច្រើន
ដើរពីកន្លែងមួយទៅកន្លែងមួយ ដោយមានទាសកររែកកញ្ជើរធំៗ
ដែលដាក់ សំពត់អាវ ផ្តួល ចានក្បាន និងគ្រឿងប្រើប្រាស់ផ្សេងៗ
យកទៅដូរស្រូវ ដែលច្រូតហើយឬដែលកំពុងច្រូត ។

អ្នកខ្លះធ្ងល់ថា ហេតុអ្វីបានជាកសិករនិយមតែដូរដូចនេះ ។
ម្តេចក៏មិនទិញតែម្តង វាបានចំណេញជាង ។ យើងត្រូវដឹងថាស្ថាន
ភាពភូមិសាស្ត្រតម្រូវយ៉ាងនេះ ព្រោះនៅពេលចម្រុត ទឹកទន្លេសាប
ត្រូវស្រកដែលនាំឲ្យមានការលំបាកខាងគមនាគមន៍ ដែលជាហេតុ
នាំឲ្យទំនិញឡើងថ្លៃមួយរយៈពេល ។ កសិករដែលខ្វះមុខខ្វះ
ក្រោយមិនអាចផ្គត់ផ្គង់ខ្លួនឯងបានដោយងាយទេ ។ ហេតុនេះ

ហើយ បានជាចាំបាច់ត្រូវតែដូរស្រូវដែលខ្លួនច្រូតកាត់ហើយថ្មីៗ
នោះទៅឲ្យពាណិជ្ជករ ។ ពាណិជ្ជករ គេស្តុកស្រូវនោះទុក ព្រោះ
គេមានលទ្ធភាពខាងហិរញ្ញវត្ថុច្រើនជាង ។ រហូតដល់រដូវវស្សា
ដែលជារដូវងាយស្រួលខាងនាវាចរណ៍ក្នុងបឹងទន្លេសាប ទើបគេ
បញ្ជូញស្រូវនោះយកទៅលក់ឯព្រៃនគរ ។ សូមបញ្ជាក់ទៀតថា
គេដឹកនាំស្រូវពីបាត់ដំបងទៅលក់ឯព្រៃនគរ ដែលសម័យនោះជា
ផ្សារស្រូវអង្ករសំខាន់នៅអាស៊ីអាគ្នេយ៍ ។ គេមិនដែលនាំស្រូវ
ទៅលក់ឯបាងកកទេ ព្រោះដឹកស្រូវតាមផ្លូវគោកត្រូវចាយប្រាក់
កាសនិងពេលវេលាច្រើនណាស់ ។ គេដឹកស្រូវទៅលក់ ឯព្រៃនគរ
ដោយទូកថ្ងៃឬទូកប៉ុកចាយធំៗ ។

គេដឹកទំនិញពីបាត់ដំបងទៅលក់ឯបាងកកដែរ គឺ ត្រីឆ្អើរ
ប្រហុក ផ្អក ។ល។ គេដឹកត្រីឆ្អើរ ប្រហុក ផ្អក ទៅបាងកក
ដោយក្បួនរទេះ មានប្រហែល១០រទេះ ក្នុងមួយជើងៗ ។

ចំពោះទំនិញនាំចូលវិញ គេទិញចានក្បាន កែវ សំពត់អាវ
គ្រឿងសំអាង ស្បែកជើង ប្រេងកាត ។ បើគេចង់បានផលិតផល
អង់គ្លេស ឬអាឡឺម៉ង់ គេត្រូវទិញពីប្រទេសសៀម ។ តែបើគេចង់
បានផលិតផលបារាំងគេត្រូវទិញពីខាងភ្នំពេញ ។ ពួកអភិជននៅ
បាត់ដំបងនិយមស្រានិងគ្រឿងសំអាងមកពីប្រទេសបារាំង តែវាស្រូវ

ប្រធានិយមគ្រឿងដែក និងអាវុធមកពីអាឡឺម៉ង់ ឬអង់គ្លេស ។

ដោយហេតុថា ខេត្តបាត់ដំបងនៅពេលនោះ ជាខេត្តចំណុះ
សៀម ពាណិជ្ជកម្មជាមួយប្រទេសសៀមប្រព្រឹត្តទៅដោយសេរី តែ
មានការរឹតត្បិតបន្តិចជាមួយប្រទេសខ្មែរយើង ។ ទំនិញចេញចូល
ប្រទេសសៀមឥតមានបង់ពន្ធដារអ្វីទេ ។ តែទំនិញចេញចូលជាមួយ
ប្រទេសកម្ពុជាត្រូវមានបង់ពន្ធគយជាដាច់ខាត ។ ចៅតំបន់បាក់ព្រា
មានភារៈហួតពន្ធលើទំនិញចេញឬនាំចូល ដោយយកពន្ធជាលុយជា
កាក់ ជួនកាលគេយកជារបស់ ។ ភ្នាក់ងារ រតយមានអំណាច
សំរេចប្រាក់ពន្ធបានតាមទំនើងចិត្ត ។ នៅសម័យនោះ ក៏មានអំពើ
ពុករលួយមិនអន់ប៉ុន្មានដែរ ។

Khmer Story Lovers